


PRAHASANUM SERIES NO. 2.

---

**MAHAYOGA RAHASYAM**

మహాయోగరహస్యప్రహసనము.

*Pice Condemned.*



BY

**RAJA M. BHUJANGA RAU,**

**BAHADUR, ZAMINDAR,**

**ELLORE.**

SECOND EDITION.

THE MANJUVANI PRESS.

**1904.**

*All rights reserved.*

*[Price 2 Annas.]*

---

*Printed by N. Chalapati Rau.*

శ్రీరస్తు.

# మహాయోగరహస్యప్రహసనము.



ఇది.


అధ్యాయము.

అష్టపదాని

శ్రీతాజా మంత్రిప్రగడ భుజంగరావు

బహద్దరు జమీదారుచే

రచియింపబడినది.




1904

మంజువాణీ ముద్రాక్షరశాల

వీలూరు.

శంకవతూరి 1000 కాపీలు,

వెల 2 అణాలు.





894. 8132  
BHU-శ్రీM

మార్కండేయస్వామినేనమః.



వోకము.

శ్రీసుధ్యాయామిమిధ్యాచకవికచచ్చైశ్య సత్యస్వరూపమ్।  
హృద్యంసంతానివేద్యంశ్రుతిమహితసతీభాగ్యసౌభాగ్యకందమ్।  
సిద్ధంసర్వానువిద్ధంపరమశివమాయంభవ్యదివ్యప్రకాశమ్।  
మార్కండేయేశ్వరాఖ్యంవతజనసుఖనంభాగధేయంమదీయమ్॥



# ఇందువచుచపాత్రలు

## పురుషులు

1. యోగి-కథానాయకుడగు వెంకన్న.
2. వీరాస్వామి-పంచకుడు.
3. షుబేదారు-వీరాస్వామి స్నేహితుడు.
4. సిద్దెయ్య-షుబేదారుస్నేహితుడు.
5. వెంకోజీపంతులు-షుబేదారుసిద్దెయ్యలకుగురువు.
6. అవధూత-నేదాంతి
7. వ్రజ్ఞారావు-అవధూతశిష్యుడు.
8. లక్ష్మయ్య-వెంకన్నయూరివాడు.
9. పరమహంస మహాయోగి.
10. రానుప్ప-పరమహంసశిష్యుడు.

## స్త్రీలు

1. లక్ష్మమ్మ-వెంకోజీపంతులుభార్య.
2. వెంకాయీ-ఒకపడుచుస్త్రీ.
3. నాగరత్నమ్మ-వెంకాయీస్నేహితురాలు.
4. విశాలాక్షి-పంతులుశిష్యురాలు.
5. సుందరమ్మ-విశాలాక్షిస్నేహితురాలు.

శ్రీరస్తు.

## మహాయోగరహస్యప్రహసనము.



రంగము—ఏలూరున తైయ్యనాయుడుగారి తోటచాయల.

కాకాయని పక్షికులసహస్రంబు లరుణోదయరహస్యమును వెల్లడి చేయనో నానాదలు చేయుచుండెను. యుమ్మనిమూగు తుమ్మెదల దిమ్మలకులికిపడి లేచినట్లు పల్లవులచాటులనున్న ప్రసవములు విచ్చుచుండెను. వాసంశిక తరునికరములు చివురుబొణముల సంధించి వసంతాగమము నిరీక్షించుచు మనోహరముగా నుండెను. రేపకడ పతులతో నతులగతి రతిపరిశ్రమనొందిన సారస నేతల చిగుచ్చెమ్మటల నాదృటకో యన, మందనూరుతము పరిమెళపరిమిళితమ్మగు పుష్పగంధవహమయి వీవః జొచ్చెను. అంత దివ్యశయమును సూచించుచు నరుణోదయము దశదిశల నలంకరించె. లేజివుగు మెక్కిన మైమరపునే నొడలెఱుంగక కూయు వడపుంస్కోకిలారావములకు మా రెలుంగు లిచ్చుచు వారిజనేత్రలు తిరుగసాగిరి. లేలిహాసముల చాడ్పున బైసికిలు బండ్ల నెక్కి కొందరు పోవుచుండిరి. గుఱ్ఱపుబండ్ల నెక్కి వంతెనయంతయు నడుగునట్లు నున్నమిన్నేకముగా భూమి గజ గజ వడంకునట్లు పరువులెత్తించుచు, గొందఱు ప్రముఖులు వెడలుచుండిరి. వంతెనక్రింది కాల్యూలో గడలువేయుచు, పడవల నడుపుచుండిరి. నీళ్ళబిందెల బుజమపై పెట్టుకొని స్త్రీలనే కులు ప్రసంగములు చేసికొనుచు నడచుచుండిరి ఎటుచూచినను ప్రపంచమంతయు నొక్కసారి శీవవంతమైనట్లు కన్పట్టె.

(అప్పుడు నీళ్ళబిందెలతో వెంకాయ, లక్ష్మమ్మ  
ప్రవేశించుచున్నారు)

వెంకా - ఏమమ్మా అక్కా ! ఇవాళే కామల్లా మూడువందల యేండ్ల  
మహాయోగి వచ్చేది. మూడువందలయేండ్లు యెలాబ్రతికాడో ?  
అదినాకు తెలిసివుంటే యిపాటికి మా అమ్మను చచ్చిపోకుండా  
బ్రతికించేదాన్నే. నిజంగా మూడువందలయేండ్లమ్మా !

లక్ష్మ - మూడువందలయేండ్లమాట నిజమేట మా ఆయన రాత్రి యిం  
కవరో అయిదువందలయేండ్ల మహాయోగి కూడావున్నారన్నార  
న్నారు. ఇవాళ రావటము నిజమే - అందుకనే మా ఆయన  
నన్ను పెందలాడే పంటచేయమన్నారు.

వెంకా - ఇరుగోనమ్మాయి - అక్కే - మవుతుందోగాని పూరంతా మట్టు  
కు అట్టుడికినట్టుడికిపోతున్నది

లక్ష్మ - ఏమీ కావటమేమిటి ? ఇవాళ రానేవస్తాడు -

వెంకా - అవును, నిజమే - ఆయనకేమి యెట్లు కదలాలా, బండ్లుక  
దలాలా ? “జయపరమేశ్వరా” అని యెప్పుడు తలుచుకుంటే  
అప్పుడే వచ్చివాడాడు

లక్ష్మ - అమ్మాయి నేవెడతా, మళ్ళీ అలస్యమయి తేచంపుతారు, పూళ్ళో  
పెళ్ళి కుక్కలకడావిడి అన్నట్లు యేవేదాంతు లొచ్చిన మాకొం  
పమీదికే వస్తుంది, మరి మాకోసుబేదారుదొరికాడు, ఆతగాడి  
వెల్ల సంసారం కుంపయిపోతున్నది,

వెంకా - నిజమే, ఒక్కరు పట్టుకొని మిడికితే యేమయినట్టు  
అరుగో నాగరత్నము వాండ్లు వస్తున్నారు, నే వాళ్ళతో వస్తా  
వెళ్ళండి.

(అప్పుడు నాగరత్నము నుటికొందలుస్త్రీలు  
వచ్చుచున్నారు)

నాగ—ఓహో! వెంకాయ కాబోలు, ఎన్నాళ్ళ కనుపడ్డావే.  
ఇవాళరానిచ్చిందీ మీ అత్తగారు?

వెంకా—మా అత్తగారు పూళ్ళో లేదు, నిన్ననే విశాఖపట్టణము  
వెళ్ళింది.

నాగ—అలా చెప్పి అందుకనే తీరిక చేసుకొని బయలుదేరావు.  
ఏమిటి లక్షమతో మాటలాడుతున్నావు, ఆవిడె మొగుడి పేదాం  
తమేమయినా నీకు చెప్పుతాను రమ్మనా దాయేమిటి? వాండ్లయిం  
ట్లో కోటిశ్వరయోగియున్నాడటే, నిన్ను శిష్యురాలను కమ్మను  
మంటున్న దాయేమి?

వెంకా—అబ్బే అదికాదు. మహాయోగి ముచ్చట చెప్పకుంటున్నా  
ము, నీవువిన్నావా?

నాగ—విన్నావా అంటా వేమిటి. ఊరంతా వుడికిపోతూ వుంటే.  
ఇవాళ కచ్చేరీలకన్నీ శలవు యిస్తారట, ఇస్కోళ్ళూ కూడా కట్టి  
వేస్తారట. మా ఆయన యింకా యిస్కూలుకు వెళ్ళలేదు.

వెంకా—నాగరత్నం, అన్ని పందల యేండ్లున్న వాడు యెంత ముస  
లి తొక్కవలె వుంటాడో!

నాగ—పడుచువాడివలె వుంటాడట. ఈయన అందటివలె గాక  
నిజముగా చాలామహాత్మ్యము కలవాడట. దొరలుకూడా అనే  
కమంది పరీక్ష చేసి అపరాధనుని బంపలువేసుకొన్నారట.

వెంకా—అవును. ఏపుట్టలో ఏపామందో ఎవరికి తెలుసు? ఎంతెంత  
వాండ్లులేనిదీ యీ ప్రపంచమిల్లా నిలిచిందీ.

నాగ—ఎవరే వెంకాయీ ఆయన యిండాకటిగించి మన మాటలన్నీ  
వింటానుంచున్నాడు ఆగట్టుమీద?

వెంకా—మీ ఆయన బావమరిది

నాగ—మా ఆయన బావమరిదిగాడు. మీ అమలాపురం పెద్దబావ.

వెంకా—మరియెవరంటే నాకేం తెలుసునని అడిగావు?

నాగ — మరదలవు నీకింతమాత్రము తెలియదా అనుకున్నా ఎవరయి  
తే నేమిలే యోగిముచ్చట చెప్పుకుంటున్నామని విన్నాడు కా  
బోలు. ఇప్పుడిదోవేలం విట్టి బయలుదేరిందిగా.

వెంకా — వదినే నేవెడతానన్నా.

నాగ — సరే. నేనువస్తాపద.

(అమాటలవిని వీరాస్వామి యిట్లనుకొనుచున్నాడు )

వీరా — (తనలో) ఇదిమహామంచిసమయముగావున్నది. క్రిందబాశేచీ  
ను, పైసబాయ్యేపక్షి యావత్తంది యోగిమాటేచెప్పుకొంటున్నా  
రు. ఎవరినోటవిందామన్నా యిదేకబురు. ఘబేదారు నేను వె  
ళ్ళగానే నిమిషములో తొంగిపోయినాడు. ఇంక నేనుబోయి  
వెంకన్నను మహాయోగిగా మార్చవలెను అదుగో నాకోసము వ  
స్తానేవున్నాడు

[అనితొటలోనికిబోయి]

వీరా — నీవికెత్నినగావుండాలి అందఱునిన్ను చూడడానికి వస్తారు  
జాగ్రత్త మనకపటము తెలియనియ్యగూడదు సుమా

యోగి — ఏమిచెయ్యమంటే అదేచేస్తాను.

వీరా — నీతిగుణతిమొక్కుకు పెంచినగోళ్ళూ తలాయించుకు పనికివ  
చ్చింది నీవుమాటాడకకూర్చో ఎండఱువచ్చినాసరే కన్నులుమూ  
సుకోవాలి,

యోగి — నేనెంతసేపనిమూసుకోను? గంటకోమాటయినా తెరవకపో  
తే వుండలేను అదిసరే నాకు మూర్ఖువస్తే యేమిచెయ్యను? మూ  
ర్ఖుతోపాటు నోటసురగపడుతుంది.

వీరా — కన్నులుమధ్యమధ్య తెరవవచ్చును మూర్ఖమాటే — (తనలో)  
ఒకటికుదిరితే ఒకటికుదరదు గోళ్ళూ, తల, గడ్డము యెదిగిందిగ  
దా అనిచూస్తే మూర్ఖురోగము వకటిపట్టుకుంది. [ప్రకాశము  
గా] నీకుమూర్ఖయెన్నాళ్ళకోసారి వస్తావుంటుంది



యోగి—ఎప్పుడుజడితే అప్పుడేవస్తుంది.

వీరా—పోనీ యీవాళిటికి ఆపుకోలేవు?

యోగి—ఆపునుంటేఆగదు. మూర్ఖవచ్చేముందరమట్టుకు నన్నజాగ్రత్తగా కనిపెట్టాలి!

వీరా—సరేగాని ఎవరయినాపెద్దలువస్తే మాట్లాడవద్దు. అంతాకన్నునైగచేతనే తెలియచెయ్యవలెను- అనేకవేళమందివచ్చి పాదాలమీదబడతారు. బహుజాగ్రత్తగా సంచరించాలినుమా.

యోగి—పాదాలమీదబడితేనాకు చక్కలిగిలివేస్తుంది నవ్వువస్తుందేమో?

వీరా—రామరామ! నీతో అన్నీచావులే-నీపుణ్యమాయిరిగానిఅల్పచిమాన అధికాచమానాలకని మధ్యమధ్య లేచిపోకు. అప్పుడువస్తుంది-

యోగి—అబ్బో! నాకు అసలు అనిమాత్రం అందుకునే తలగడ్డముపెంచి వెంకటేశ్వరులకు మొక్కుకున్నాను. అదిమట్టుకు ఆవటం నాతరంగాదు- లేకపోతేనేను పూరికేవుంటాను నీవు యోగివిగా

వీరా—నాకుగోళ్ళు, గడ్డమువుంటే నిన్నునిన్ను బ్రహ్మలకనే పోదును- ఎలాగయినా నీవేసర్దుకోవాలి అదుగో యెవరోవస్తున్నారు. ఈతెరతోకూర్చో చంకలో పంగలకట్ట అనుకో జాగ్రత్త మధ్యమధ్య మాట్లాడాలంటే బ్రహ్మసత్యం- జగత్తు మిథ్య అనిమాత్రమను- అదుగోదగ్గరకు వస్తున్నారు మాటదక్కించాలి వేలకువేలు వరషము కురుస్తుంది- నేను ముందుప్రాణాచారము పడతాను. కన్నులుమూసుకో-

[అప్పుడు ఘబేదారు ప్రవేశించుచున్నాడు.]

వీరా—మీరా! ఎవ్వరోఅనుకున్నాను ఇంకా తమరురా లేదనియె

దూరుచూస్తున్నాను- తూర్పువీధి అవధూత మహా అసాధ్యపు వేదాంతి వున్నాడట- అతడేమయినా చేస్తాడేమో అని భయంగావుంది. అయినా అన్నిటికి మీరేవున్నారు.

[చెవిలో నేమియో చెప్పుచున్నాడు]

ఘబే - నేను వెళ్ళి వెంట బెట్టుకొని వస్తాను. జాగ్రతగా వుండండి- (తనలో) ఏదోవిధముగా అయ్యగారిని తేవకనే యిక అంతా సాగిపోతుంది, ఇక్కడికే యెనిమిదిగంటలయింది, అయ్యగారు యింట్లోవున్నారో తేనేరేరో త్వరగా వెళ్ళవలెను-

[అని వెళ్ళి పంతులుగారి తలుపుకొట్టుచున్నాడు]

లక్ష్మ - (తలుపుచాటునుండిచూచి తనలో) ఈఘబేదారుతో మా సంసారం కూలిపోయేయోగంవచ్చింది. పిల్లలె అన్న అంటిస్తాడు, తనపించిక్ మట్టుకు తానుదాచుకుంటాడు, ఈ నెధవవేదాంతముతోనే మాకొంప నులిగింది, (తలుపు దెరచి ప్రకాశముగా) ఘబేదారు గారేనా? ఎవరో అనుకున్నాను, పంతులుగారెక్కడికో తెల్లవారుఝామున లేచివెళ్ళారు ఇంకా రాలేదు. కచేరీ పనిమీద వెళ్ళారేమో;

ఘబే - అళ్ళి- నుంచి సమయములో నేలేరు- ఎవ్వరితో చెప్పకండి- నుహామోగివచ్చి మనసత్తెయ్యనాయుడిగారి తోటలోదిగాను-

లక్ష్మ - (తనలో) నాప్రాణము గుబుకూ గుబుకూ అన్నిటే అయింది- పూళ్ళోకి యేదివచ్చినా ముందు మాకొంపమీదికి వస్తుంది నే నెన్నివిధాలచెప్పినా వినరు. ఇక్కడికి మంగయ్య కియ్యవలసివపద్దలాగేవుంది. ఈసంసారం ముందుకురాదు- చెపితే అయిదు తట్టలకోపం-

ఘబే - అయ్యగారూ! సిద్ధయ్యగారిని పిలుచుకొస్తానుగాని అయ్యగారువస్తే మోగివచ్చాడనిచెప్పి యింట్లోవుండమనండి.

లక్ష్మ - నా ఆజ్ఞమీదవుంటారా? చెపుతాను- ఇవాళమంగయ్యబాకీ ఫయిసలుచేయిస్తు- మళ్ళీపరపలేవుట్టరు.

[అప్పుడు కిట్టుచెప్పులు తొడుగుకొని వెంకోబరావు  
పంతులు ప్రవేశించుచున్నాడు]

వెంకో-- ఏమండోయి ఘబేదారుగారు, ఇవాళ కైవల్యామృత సార  
సంగ్రహ పత్రిక వచ్చిందా? ఏమేవు. ఇరుగో తలగుడ్డ అవతల  
బెట్టి కొంచెము తరువాణితేట తీసికొనిరా.

లక్ష్మ-- కొంచెము విసబడునట్లుగా మిశ్రమీ సాడు అలవాట్లు అ  
బ్బుశున్నవి- బ్రాహ్మణికం పాడయిపోయింది.

ఘబే-- అయ్యో గారూ! మహాయోగిగారువచ్చి మన సత్యైశ్వర నాయు  
డుగారితోటలో దిగారు. ఎంతసాధువులండి- గొప్పమహాత్ములు-  
తమదర్శనప్రకారమే అయింది.

వెంకో-- నేను రాత్రి, పసాద స్వీకార మందు చెప్పలేదూ కొంచెము  
దృశ్యమగా కనుపించినదా? గడ్డము గోళ్ళు బాగా యెదిగివుం  
డాలి. కొంచెముశుష్కించినట్టులేదూ?

ఘబే-- గుర్వాజ్ఞ- తమకు తెలియనిదేమున్నది, తమ కేవలంగా దోష్ట  
తకమయిందో అంత అదేతీరుగా వున్నది- గొప్ప సత్త్వమువుంది  
లోకులు అజ్ఞానులు- తనలోజీవము తా నెఱుంగుటే ఆరున వు  
న్నచోటు తెలియక రయిళ్ళు పడవలుపట్టుకొనితిరుగుతున్నార-  
తమకు మందే తెలిసినద- యోగ్యుల సహవాసము సామాన్య  
ముగాను-

వెంకో-- వెట్టివాళ్ళు, మహాయోగులెప్పుడూ అథాత్తుగా వస్తారు గాని  
అట్టహాసముగా రానేరారు- వారి కీలోకపుబండ్లతో పనే లేదు-  
మనోవేగం వేతనేవస్తారు-

ఘబే-- గురువాజ్ఞ- ప్రాద్దేకు-తున్నది-

వెంకో-- అవధూతి యివాళ రంగనాయకమ్మకు 2.ప్పకొన్నట్లు- అ  
తడేదోషకటి చేస్తూనేవుంటాడు- అయినా మనమరమ్మంటే రా

దా ! మొన్నటివిషయములో కొంచెము అతను నేను తలపట్టుపట్టుకున్నాము.

ఘటే—అయినాతను అజ్ఞ అంటేవస్తాడు. ఎన్నాళ్ళ నుండో ఆశ్రయించినదని తమతో మనవిచెయ్యకుండా చేశానని బుద్ధిపూరితాట అని మాతో చెప్పాడు. త్నమించండి.

వెంకో—కేసుదాఖలవుతుందనివిన్నాను. అంత బలవంతము తనకెందుకు ?

ఘటే—మంచివుద్దేశ్యముతో చేసిన జ్ఞానబోధ నేరమేనా ?

వెంకో—పినత్ కోర్టులో అలా శిక్షావుంది సరే అతనిమాట అలావుండనీ. మనమైనా త్వరగావెళ్ళాలి. ఏమేవు. ఏంజేస్తున్నావు వాసివ్వంతీసుకురా.

లక్ష్మ--ఏమీలేదు మంగయ్యకు బట్టలతాలాకు పైకమియ్యాలట. ఇదుగో ఈలెక్కకాగితం యిచ్చి వారమురోజులలో సాసాయిం చకబోతే యికమాటదక్కదన్నాడు.

వెంకో—(మండిపడుచు) ఏడిశావులే అదా నిన్ను తెచ్చున్నది. నేయియ్యకపోతే నీవుయిస్తావనాయేమిటి వాడు నీతో గోడు పెట్టుకోవడం. ఘటేదారుగారూ ! చూశారా మంగయ్య నడత ? నాపాదంబట్టి నాతో ఆ నేక ప్రమాణి కాలుచేసి జ్ఞాన బోధ చేసినవాడే యిలా అడుగుతున్నాడో ! ఇంకా ఏడికి జ్ఞానసిద్ధియొక్కడిది

ఘటే—గురువాజ్ఞ వర్తకులకు డబ్బుదగ్గిర మరియేదీ పనికిరాదండి. నేనుగూడా ఒకసారిమందలిస్తే తెరువైతే నాకొంపపోగొట్టుకుంటానా అన్నాడు. వాడితోమనకుతగాదా పరువుగాదు. ప్రాద్దెక్కిపోతున్నది.

వెంకో—లేవండి, అడుగో సిద్ధియ్యగారువస్తున్నారు. ఇంక కలిసి వెళ్ళదాము.

(అప్పుడు సిద్ధైయ్య తావళముత్రిప్పుచు  
ప్రవేశించుచున్నాడు)

సిద్ధై—(వెంకోబారావుపంతులుగారి పాదములమీదబడి, ఆయన అ  
రికాలుగోకి, నెత్తినజల్లుకొని) తూర్పువీధియోగిమనలను ఆవచ్చిన  
యోగిని యివాళ యోగరగొట్టుతాడట. .. రానీ యివాళచూ  
స్తాను! అని కేకలు వేస్తున్నాడట.

వెంకో—ఘబేదారు గారూ! పదండి, చూద్దాము వాండ్రమొగము  
వాండ్రకేమి తెలుసు. మాఘబేదారుగారి ప్రశ్నలకొకటి జవాబు  
చెప్పిగెలిస్తేగద! వారిపజ్ఞసాగటము.

సిద్ధై—నిజమేమర్చిపోయినాను. వెనుక కలకత్తాయోగివచ్చినప్పుడు  
కూడా మనఘబేదారుగారే వోడించారు. ఈయనకు సభాకంప  
ములేదు. అందుకనే యెంతెంతవాండ్రని యిట్టెబుట్టలో పెట్టు  
తారు. ఆలోచించుకుందాముపట్టండి - ఏప్రశ్నలడిగితేబాగా  
వుంటుందో?

ఘబే—దీనికింత సేపాలోచన యెందుకండీ? ఆసలు విత్తుముందో  
చెట్టుముందో చెప్పమనండి చూస్తాను- అతడు విత్తుముందంటే  
నేచెట్టుముందంటాను. చెట్టుముందంటే విత్తుముందంటాను.

వెంకో—అయితే ఘబేదారు గారూ! చెట్లుకశ్యపప్రజాపతి సంతాన  
మంటే.

ఘబే—కశ్యపప్రజాపతియెవడు- కశ్యప? “అంతాబ్రహ్మమయం  
యీజగమంతా నాదమయం” అనియుండగా ఆకశ్యపయెవడ  
ని అడగనూ! ఇది ఒక్కటేనా ఇలాంటివిలక్షణంభయివున్న  
వి. కర్తముందా జీవుడునుందా! ఆయన అది ముందంటే నే  
యిదిముందంటాను

వెంకో—దానికి ఆయన. ‘సర్వమిథ్య బ్రహ్మసత్యం’ అంటే-

ఘటే. -అలాయిలే- గుర్వాజ్ఞ- సర్వంమిద్య అయితే నీవు మిధ్యే  
నీ అవధూతత్వముమిధ్యే అని యెగరగొట్టివేస్తాను. ఏవిధంగా  
నైన యీమహామోగివల్ల మనకు చాలా లాభంవుంది- ఆయన  
శత్రువు మాట్లాడుతామనండి- ఇందులో యేదయినా డావువ  
స్తే పాపమువిశాలాక్షివస్తుగారికి యేదయినమంచి నగ కొనిపెట్టు  
దాము. ప్రొద్దాకి-పోతున్నది- జనంబాగానేపాగింది.

సిద్ధి-మనవిశాలాక్షివుంటే యీపాటికివచ్చేదే.

వెంకో- విశాలాక్షి పూళ్ళో లేదు. మూడురోజులైంది రాజమహేం  
ద్రవరంబెళ్ళి ఇవాళవచ్చివుండాలి.

ఘటే-విశాలాక్షి గారివల్లనే మనమతం యంతబాగావ్యాపించడా  
నికికారణము. మనసమాజములోనికి ఆవిడెరాకపూర్వము మన  
మునుగురముతప్ప నాలుగోమనిషేలేడు.

వెంకో--విశాలాక్షి మంచివేర్పరి చూశావుగాపూమొన్న కత్తులపో  
నలోపెట్టినట్లు జాగ్రత్తగా బయటికిరానియ్యకుండా వుంచినవీ  
రయ్యగారి కూతురిని యెలాతీసుకవచ్చిందో ?

ఘటే-అవునుమననల్ల ఆమెకులాభం. ఆమెవల్ల మనకూలాభం మొ  
న్నమానానికి మొన్న నాలుగు నెలలక్రిందట ఆమెకువచ్చిన ఆ  
పదకు మనసిద్దెయ్యలేకపోతే యీపాటికి కులంలోనించి విలి  
వేసేవారే.

వెంకో- వెలివేసేవారెవరండో ఒకడువెలివేస్తేవిసేవారెవరు?

ఘటే-మీలోశంకరాచార్యులు వున్నాడటగా- ఆయనమీ అంద  
రికి గురువట.

వెంకో-మాకూశంకరాచారికి పీర్లపండుగకు గోమలాష్టమికి యెంత  
సంబంధమో అంతేసంబంధం నాకునేనేగురువును ఘటేదారూ  
అహంబ్రహ్మాస్మి మరచిపోయినావా ?

ఘటే-గుర్వాజ్ఞ- సెలవుప్రకారం- అయినా కడుపూ గట్టిఅయి

తేలోకులు పూయకుంటారా ?

వెంకో—ఇంకా అలా అసంపదబాగుంది. సిద్ధయ్య వాణో నెప్పా వుగావేం ?

సిద్ధ—జ్ఞాపకంచేశారు గనుక చెపుతాను. అవిడైకేగాదు. ఇంకొక బ్రాహ్మణవిధవకుగూడా నాదగ్గరనుంచి మందు పట్టుకువెళ్ళింది. ఎంతమహావేదాంతినివలె నటిస్తుందనుకున్నారు ?

వెంకో—మనము నటించడములేదూ. మనశిష్యురాలుగాదూ అవిడై మట్టుకు నడవండి తోటలో అప్పుడేజనంనిండిపోయినారు.

సిద్ధ—అనుగో వంతెనదగ్గర వచ్చేదినునవిశాలాక్షిగాదూ ?

వెంకో—(వెనుకకుజూచి) వస్తే అవిడవెనకనుంచివస్తుంది మనంనుండు వెడదాంపదండి. అవిడా మనమూ కలిసి వెళ్ళుతుంటే నలుగురికి అనుమానంగావుంటుంది.

ఘటే—నిజమేపదండి. మనము వెళ్ళినుండు దర్భముబేద్దాము.

[అప్పుడువిశాలాక్షియు, సుందరమును వచ్చుచున్నారు]

విశా—సుందరం ! ఎంతవ్యర్థురాలవే ! ఇంట్లోరానిపగళ్ళు వంటచె య్యటముతప్ప మరేదియెరగవు జన్మతరించేసంగతి చూచుకో వుగదా ! ఈ అన్నలు, తమ్ములు, తల్లిదండ్రు అప్పుడుపనికివస్తార నుకున్నావా యేమిటి ? ఎవరిదారివారిదే.

సుంద—నేనేమిపూయపోవటములేదు. పనిపాట అయితర్వాత రా మరామా అనిబియ్యము లెక్కపెడుతుంటాను. నాలుగుసార్లు ఆ బియ్యము బ్రాహ్మణకు సంతర్పణచేశాను

విశా—ఇదాజ్ఞానమంటే ? సరే (పెదవివిరచి) కర్త కాండవలంభము లేదు. ఇంతభగవద్గీతలు చదువుకోవాలి. తారకమంత్రము వుప దేశముగావాలి యోగధారణ నేర్చుకోవాలి. అదిగానిబియ్యము లెక్క. సంతర్పణలువా జ్ఞానమార్గాలు ?

సుంద—మా అన్నయ్యతో చెప్పితే యెవరిదగ్గరకూ వెళ్ళనియ్యదు.



విశా—జ్ఞానబోధకులోకములో ఎన్నీ అటంకాలే. ఎవరిజన్మతరించ  
డానికివారు చేసుకొనేవి ఒకరితోచెప్పా చేసుకొనటము?

సుంద—అందుకేగా ఈమహాయోగి దగ్గరకు వెళ్ళుతున్నాము.

విశా—ఈయన దర్శనలాభమేగాని యీ అడవిలో జ్ఞానబోధ, ఉ  
పదేశాలుసాగవు. నీకునిజంగా బాగుపడాలని మనసుంటే చెప్పు  
ఒకనాడు వెంకటేశ్వరపంతులుగారి దగ్గరకుతీసుకువెళ్ళుతాను.

సుంద—మాకాయన దగ్గరబంధువుఁడు- ఆయన యెదట పడతానా?  
ఇక్కడికి మా ఆయనపోయిననాలుగేండ్లనుంచీ నేనెవరికంటా ప  
డలేదు- ఇవాళసంఘమువీడ యెవరుచూస్తారనివచ్చాను.

విశా—బంధువుఁడయి లేదేమి? ఆయన కీలా కమందు యిష్టమే లేదు-  
వూరికేమనిషిలాగు అగపడతారుగాని నిజముగా నిస్సంగులు. ఎ  
వ్వరితోను చెప్పరు- మాసంఘములో నెందఱున్నారో యెవరి  
కితెలుసును? అయ్యగారు యోగముపట్టితే భూమికి నిలిచిడెత్తున  
లేస్తారు- సముషములో పసరుపిండి బంగారముచేస్తారు- ఆయన  
కేమిమహానభావులు.

సుంద—ఆయన బంగారముచేస్తే ఆయనభార్య లత్తమ్మ డబ్బంతా పా  
డుచేస్తున్నారని రోజూ అఘోరిస్తుంది యెందుకని?

విశా—ఆవిడెవట్టి అవకతొకమనిషి ఆయన వొక్కనాడుబంగారము  
చేసేటప్పటికి, రోజూచెయ్యమని పట్టుకుంది- మహాత్ములకుభార్య  
లయందును సంతానమునందును మమకారముండదు.

సుంద—అదగో అంతా వెళ్ళుతున్నారు మనముగూడా వెళ్ళుదాము  
పద- ఆనకమాట్లాడుకొవచ్చును.

(అప్పుడు అవధూతయ, శిష్యుఁడు కృష్ణారావును

(బవేశించుచున్నారు)

కృష్ణా—మనమేమందుగా వెళ్ళితేలోకులకు మనయందుగౌరవముతగ్గి



పోతుంది- ఆమతం వారు బహుశః యింకా వచ్చియుండ శేమో!

నన్నింత తొందరపెట్టి తీసుకువచ్చి వాగు.

అవ-ఘబేనారు పంతులుగారు గం గంటలకే వెళ్ళివచ్చి తెలిసింది.

మళ్ళియాయనను గూడా భ్రష్టుచేస్తారు కాబోలు- వారంతా స  
రమానందయ్యగారి శిష్యులు.

కృష్ణ-ఇదుగోచూశారా! విశాలాక్షమ్మగారిని ఎలా వెళ్లుతూవుందో?

అవ-అయితే సరే ఆసంతులు, వారంతా అక్కడికి వెళ్ళేవుంటారు.

వారు వెళ్ళకపోతే యీవిడెబడులు దేరదు-

కృష్ణ-ఈ మేసుమండీ! పంతులవారి మతంలో వున్న మోహాయం  
త్రం- ఈమెకూడా గురుమంత్రపుపదేశం చేస్తుందట.

అవ-నాకు తెలుసునులెండి! అదుగో యెవరో చిన్న దాన్నికూడా తీ  
సుకుని బహులు దేరిందే!

కృష్ణ-ఆమె రామ్మ పంతులుగారికుమార్తె. ఎన్నడూ వచ్చేది కా  
దే కొంపదీసి ఆపిల్లనుగూడా సానిటెలో చెయ్యి చేయించింది  
కాబోలు.

అవ-లోకమంతా మాయ వేదాంతములోపడి మునిగిపోతున్నది క్రి  
ష్ణారావుగారూ! పంతులూ, ఘబేనూ, జంగమ సిద్ధయ్యా అం  
తాకలిసి తింటారట యేమిసాపనుయ్యా!

కృష్ణ-చిత్తము వాండ్లు రాత్రిళ్ళు తప్పతాగి 'తారకమంత్రము లోకి  
కదారికెను' అని తిందనాలాదుతొందరి. జాతివివక్షత, నీతియే  
మీలేదండి, మొదటస్త్రీపురుషవివక్షత పనికిరాదట. తరువాతి  
కులగోత్రములులేవట.

అవ-అందఱిమీట ఆటుండనీ బ్రాహ్మణముండాకొడుకుగదా పంతు  
లుకేమి తెనుసు.

కృష్ణ-మోహనయంత్రానికి లోపడ్డాడండి, ఎప్పటికైనా ఆవిశాలా  
క్షిని పట్టుకుంటే యిది అంతా బైటపడుతుందండి!

అన - కలిమాయ ఎవ్వఁడా పగలఁడు. అయితే మనము వెళ్ళవలసిందేనా,

కృ - నేతోత్సవముగా చూచి రావచ్చునుగదా ! వీరితో మనకేమి మహాయోగిదర్శనముగదా ముఖ్యము. జనంచాలాచేరింది.

అన - ఒకప్పుడు కొందఱు మర్త్యార్థులు మాయవేషము వేసుకొనికూడా ప్రజలను మోసబుచ్చితారునుమీ !

కృష్ణ - తమతన్నది నిజమేగాని యిదిమట్టుకు అలా అయివుండదు. త్వరగారండి అశతలదారనుంచి వెడదాము.

విశా - సుందరం. నడుండు అడుగో అవధూతచూశావా ? ఈయన వట్టిదొంగ ఉపదేశాలుచేస్తానని డబ్బులాగుతాడు. ఎప్పుడైనా యీయనదగ్గరకు వెళ్ళేవునుమీ

సుంద - అవధూత అంటే ఆవుద్యోగస్తులకు అందటికీ గ్రంథాలుచెప్పే ఆయనేనా ? ఆయననుంచివాడంటారే చాలామంది.

విశా - వాడినుంచి మండిపోయినట్టేవుందిలే. ముందు నిష్ఠులముగా చొప్పించి తగువాత బోగందిలాగినట్లు డబ్బుగంజుతాడు.

సుంద - ఈ వేదాంతాలలోకి దిగానీతెలిస్తే మావాళ్ళున్న వాతిపెట్టుతారు. ఇదంతా వట్టిమాయట మొన్న వీరయ్యగారి కూతురిని యెవరో వేదాంతము నేర్పుతామని తీసుకువెళ్ళారట అమాట మానాస్తిగారికి తెలిసినప్పటినుండి నన్నామరీ అవలికి యివతలికి దాటనియ్యటములేదు.

విశా - మావాండ్లకబుర్లకేమిలే ! ఎప్పుడో లా'కము మునుగుతుందింటే యిప్పుడేముణిగిందంటారు. ఏమయినాసరే గాని ఆ అవధూత దగ్గరకుమట్టుకు వెళ్ళకు.

సుంద - నాకెందుకు అవలు మావాళ్ళున్నా గడప దాటనియ్యరు. ఇవాళంటే ఎలాగోతెప్పరించుకొనివచ్చాను.

విశా - అలాగో చూశావా ఆయనేమహాయోగి నమస్కారము చెయి.

శ్లో॥ గురుబ్రహ్మగురుర్విష్ణుర్గురుజీవోమహేశ్వరాః॥

గురుస్సాక్షాత్పరబ్రహ్మతప్తైశ్రీగురవేనమః॥

[అనిచిదివి దపడలు వాయించుకొనుచు.]

ఇలారా! ఇక్కడకూర్చో నేను ఘబేదారుగారితో మాట్లాడి  
వస్తాను

విశా—(ఘబేదారుచెవిలో నేమియో చెప్పుచున్నది.)

ఘబే—[అ. తట కలయజూచుచు పంతులుగారిచెవిలో చెప్పి వీరా  
ప్రార్థించిగోకి] అదుగో ఆ. పావుకోళ్ళ ఆయనే అధూత! చూ  
కారా! ఆయనకు ఉద్యోగస్తులు నెలనెలకు జీతాలుముడుపును  
గట్టి పంపుతారు నెలకొక డిప్టీకలెక్టరు జీతమంతవసూలౌతుంది  
ఏదోయిలా డాబుమీద కొట్టుకొస్తున్నాడు.

వీరా—[తనలో] ఆయనజముగా వేదాంతివలెనున్నాడు జనులకు  
గూడా ఆయనయందే గౌరవమున్నట్టు తోచుచున్నది నేనీపా  
డుఘబేదారునుపట్టుకున్నాను ఎంతసేపుచూచినా జనము, అరటి  
పండ్లేగాని రూపాయలురావడములేదు. [ప్రకాశముగా] అంతా  
తమదేభారము. ఇంకాపాదపూజలుయేమీరాలేదు.

ఘబే—ఇదుగోయిప్పుడే వస్తవివుండండి. ముందుస్త్రీలారంభించినే  
గాని బాగాసాగదు. (రహస్యముగా) తమదగ్గర నాలుగు రూ  
పాయలుంటేఇయ్యండి మాశిష్యురాలిచేతచేయిస్తాను.

వీరా—[తనలో] ఏమీరాకపోగా వున్నవి నాలుగుపూడతళేమో?  
జనముచూస్తే కడుపునిండుతుంది. అయినా యిచ్చిచూస్తాను.  
[ప్రకాశముగా] ఇవిగో (అందిచ్చుచున్నాడు.)

ఘబే—విశాలాక్షి గారా! పాదపూజచేస్తారేమి? చిత్తముచెయ్యండి  
[విశాలాక్షి పాదమునుట్టుకొని] గానో యోగిచక్కిలిగింతచేత  
వున్నాడు)

కృష్ణ—చిత్రగించారా ! విశాలాక్షి పాదపూజకు యోగి ఎలానవ్వుచు  
స్వాగదో !

అవ—యదారము మహానుభావులకు తెలియకపోదు.

వీరా—[యోగివంకజూచి కన్నెఱ్ఱజేయుచున్నాడు]

యోగి—[వీరాస్వామివంక బిక్కమొగముతో జూచుచున్నాడు]

[అంతట స్త్రీల నేకులు పాదపూజఁ జేయుచున్నారు,

యోగి—[తనలో] డబ్బావచ్చువున్నది గాని డబ్బుతో పాటు నాకు  
మూర్ఖుడాదావచ్చేట్టున్నది ఇక్కడికి ౧౨ గంటలైనది తెల్ల  
వారజామునయేమినిన్నా కోగాని మళ్ళీయేమితేదు నేనులేవనలే  
నని యెన్ని సార్లు చెప్పినా అతఁడుకోపపడుతున్నాడు ఈమాట  
డిగిచూస్తాను.

[అ. వీరాస్వామిని బ్రతిమాలుచు చేతులుజాపుచున్నాడు]

ఘటే—వీరాస్వామిగారూ ! యోగి గారుయేమిటి అడుగుతున్నారు ?

వీరా—అది అడగటముకాదు. జనులయొక్క దుస్థితికి జాలిపడి మ

ధ్యమధ్య భగవంతుని వేడుకొనుచుండుట వారికివాడుకలెండి.

యోగి—[తనలో] నేనుబ్రతిమాలినా అతఁడేదో మిషపెట్టిచెప్పి వేసి

నాడు నన్నులేవనిచ్చే యెత్తులేదు ఆకలికి ఆగలేకుండావున్నా

ను అడిగిచూస్తాను [ప్రకాశముగాఁ జేతితో చొట్టజూపుచునైవ్య

ము నభినయించుచున్నాడు.]

వెంకో—ఘటేదాగుగారూ ! పాపమువారికి పాలు, శక్కర. కలిపి

ఇయ్యండి. దాహముఘ్నముగుంటారు.

వీరా—[అడ్డపడి, ఏమిమీ ఆవివేకము ! మహాయోగుల సంగతులు

కనుక్కొలేకుండా వున్నారు. వారునిరాహుకులు వాయుభక్షు

లు, వారికేమి పాలూ సంచదారకావలయునా ? ఇదామిరుగ్ర

హించినది ?

వేంకటా—అయ్యో ! అలాకడుపుచూపుతూవుంటే కాదంటారేమి ?

యోగులయినా పాలుపుచ్చుకోవడము వలన తప్పులేదు-

శిష్యుడై—ఎప్పుడయితే నర ఆడవిలో తిరుగుచున్నారో అప్పుడు పాలు పుచ్చుకొనటమే ముఖ్యము. లేకపోతే మూలాధార చక్రమునకు తీక్షణము కలుగుతుంది.

వీరా—అదిగాదు వారితాత్పర్యము యీపండ్లు ఫలహారములు యెందు కీపొట్టకని చెప్పుచున్నాను.

యోగి—(తనలో) అయ్యో ! పాపిష్టియిండా కొడు నన్ను నిష్కారణముగా చంపుతున్నాడు. నోటివద్దగరకు వచ్చినవిగదా అనుకున్న పాలు మళ్ళి వెనక్కులాగించాడు. నాకుకళ్ళు తిరుగుతూవున్నవని చెప్పుతాను. (ప్రకాశముగా) చేతి వ్రేలు గిర గిర ద్రిప్పుచున్నాడు.

వీరా—[కన్నులుతీమి భయపెట్టుచు ప్రకాశముగా] చిత్తము యుగములు తిరుగుచు నేయున్నవి. పాపము పెలుగుచు నేయున్నది- (అనివచ్చుచున్నాడు)

యోగి—(లోని కోపమునాపలేక ఇక నేనుండలేనని చేతులతో సంజ్ఞ చేయుచున్నాడు)

వీరా—(డబ్బు వచ్చుచుండు సమయములో నాతడెట్లు చేయుటకుఁగోపపడుచు) చిత్తము. తమరే లోకులపాపమునకు బెదరితే యిక మాకుదిక్కెవ్వరు తమరులేచివెళ్ళితే మేముగూడా తమ వెంటనే వస్తాము.

యోగి—[తనలో] ఇక నే నేమిచేయను. నే నొక వేళ లేచిపోయినా యితఁడు అందరితో నావెంట పడక మానఁడు. నాకీరోజున అన్ని పుప్రప్తిలేదు- భగవంతుఁడేమిచేసినా సరే. (అని దైన్యముఁ జూపుచున్నాడు)

వీరా—(తనలో) ఇకపరవాలేదు కుదటపడ్డాడు. మూర్ఛరాకుండా  
వుంటే ధన్యుడనే (అనిపాదపూజరూపాయలు పోగు చేయుచు  
న్నాడు)

కృష్ణ—చూశారా! అప్పుడే పంతులు యేప్రకారముగా పాలు పం  
చదార అందిస్తున్నాడో? ఏదోమయోపాయము చేత తానులాం  
గదీయవలెనని ఆలోచిస్తాడు.

అవ—ఎనళ్ళపాపానవాళ్ళేబోతారు మనకెందుకు వూరుకుందాము

కృష్ణ—చూడండి, అటుబేదారు, సిద్ధయ్యగాడు యెలా పూజారు  
లవలె దగ్గిరకుచేరుతారో. చివరకేదో మాదర్చోదీ చేసేటట్టుకని  
పడుతుంది.

అవ—యోగి కూడా మనమనుకొన్నంత సమర్థుడు వలె కనుపించడు.  
ఎంతసేపు చూచినా దైన్యముగ పడుతుంది. దగ్గిరకు వెళ్ళి సంభా  
షించి చూడవలెంటే మానవ్రతను పూనాడు.

కృష్ణ—ఆచేసేపిచ్చిగుర్తులు, వీండ్లుచెప్పే తత్వార్థాలు చూస్తే నాకు  
అనుమానంగానేవుంది. ఎలాగయినా ఒక్కసారి ఆయన సత్తువ  
యెంతో కనుక్కుందురా

అవ—మనకెందుకు వానిస్తురా! మనమింకయింటికి వెడదామురండి.

కృష్ణ—అలాక్కాదు మీరునామనవినిని వీదైనా అడగండి.

అవ—స్వామి! తమరీ ఆశ్రమస్వీకారముచేసి యెన్నాళ్ళయింది?

యోగి—(వీరాస్వామివంకజూచుచున్నాడు)

వీరా—[ఘటేదారువంకజూచుచున్నాడు]

ఘటే—(పంతులవారితోరహస్యముగా) చూశారా మళ్ళీ అవధూత  
గాడు ప్రేలుటకారంభించాడు.

పంతు—వాడెప్పుడు అంతే. మనము దగ్గరికూర్చున్నామని యిండా  
కటినుంచీ చూసిచూసి యిప్పుడు ఆగలేక లేవచ్చాడు.

సిద్ధ—పంతులుగారూ మనకేం ఆలోచన.

మబే - ఇది సాగనిస్తే ఇక ప్రాద్దునుకిందాకా ప్రశ్నలే అడుగుతాడు  
పంతు - సాగనిస్తే పూర్వోమనకంటే యితనే యెక్కువవాడని తె  
లిసిపోతుంది. ఏవో ఒక డొంతుచేపి ఆసాలి.

మబే - వుండండి. నెమ్మదిగా తోపిడికారంభి చి అల్లరిచేసి చప్ప  
ట్టు కొట్టుదాము

సిద్దె - భేసు మంచి ఆలోచన. సిగ్గుపడిలేచిపోతాడు.

మబే - [త్రోయుచు] అయ్యో తొయ్యకండి తొయ్యకండి.

సిద్దె - తొయ్యకండి తొయ్యకండి.

పంతు - కామూష్. కామూష్ [అనికేకలు వేయుచున్నాడు]

సిద్దె - (పెద్దకల్లోలముజూచి చప్పట్లు ప్రారంభించుచున్నాడు,

సుంద - అబ్బా! యేమిటమ్మా, యీ తోపిడిలో నేవుండలేను అదు  
గో ౨ గంటల రైలుకూడా వచ్చింది. ముంపుచ్చి చాలా నేపైంది.

ఇక యింటికి వెళ్ళాలి - మా నాన్న గారు లేచే వేళయింది

విశా - వుండూ వెళ్ళుమవు గాని తోపుడు సద్దుకుంటుందిమణి, మనము  
నుకున్నట్టు ౨ గంటలకే యీ యానిస్తే యిప్పుడుండే దానివా  
కావా?

సుంద - ౨ గంటలకైతే రాక నేపాదును. నన్ను వెళ్ళనిస్తూ నీవు రా  
కపోతేమా నె.

విశా - పంతులు గారిని చూశావా?

సుంద - చూశా. నన్ను వెళ్ళనీ.

విశా - మఱినీవు జ్ఞానబోధకు యెప్పుడు వస్తావో చెప్పు?

సుంద - నేనిప్పుడు చెప్పలేను. నన్ను వెళ్ళనిస్తూ. నాబట్టకొంగువిడు-

విశా - [తనలో, ఇదిమట్టాకు మన మంత్రాంగాలకు పడేటట్టులేదు.  
పంతులుగారి స్పృశ్యమండో దీనిమీద ప్రాణాలుపెట్టుకున్నాడు  
కానీ నెమ్మదిమీద విచారించాలి. ప్రకాశముగా వెళ్ళువాము  
పద.

వీరా—[రయిలు కూత విని తనలో] ఆశకుమితీలేదు. ఇక్కడికివచ్చిం దేచాలును. రయిలువచ్చింది. ఇంక కపటముదాగదు. తీరాఅభా సయినతరువాత చేసిదియేమీలేదు. ముందుడబ్బు ఘబేదారు కం టబడకుండా కాటేనే సాదనం చూడాలి. [ప్రకాశముగా] వుండండిపాదపూజలు సర్దుతాను.

ఘబే—[దిక్కులు చూచి తనలో] ఆహా! వీరాస్వామి యీపాదపూ జలు మూటగట్టాడు. గలభాలో దాటేటట్టున్నాడు. [ప్రకాశ ముగా] అవియిప్పుడునుట్టుకోకండి.

వీరా—యోగివంకజూచుచున్నాడు]

వెంకో—[తనలో] అవధూతను అడగగొట్టాలి. మహావిజ్ఞంభించా డు. [ప్రకాశముగా] మఃప్రశ్నలు మరొకప్పుడు చూచుకోవ చ్చును వారినికదనకండి

క్రిష్ణ—తమరిక్కడ స్వాములవారితరపున వకాస్తీ పుచ్చుకో నక్క లలేదు.

వెంకో—నేను అవధూతతో చెప్పచున్నాను గానినీతోడారు. నీ వూరుకోవచ్చు.

క్రిష్ణ—అయ్యో! తమరెంగు కిక్కడ పోట్లాడుకుంటారు? కక్షలూ కావేషీలువుంటే యింటిదగ్గరచూచుకోండి.

అవ—క్రిష్ణారావుగారూ తమరెందుకు వారితో ప్రసంగము చేస్తారు? వారిసంగతి తెలియదా?

క్రిష్ణ—తెలియకేమండి! మొన్నటికేసులో వీరిని రెండో ముద్దాయి చేర్చారట.

వెంకో—[సిద్ధయ్యతో] ముందుక్రిష్ణారావుగారి పొగరణుస్తురూ, అ వధూత గాడిదేముంది?

సిద్ధ—మహాఘబేదారు తలుచుకుంటే నిమషములో అసాధ్యపు ప్ర శ్నలువేసి పడగొట్టుతాడు.



జంకో—పిలు, ఘబేదారుని-

సద్దె—[ఘబేదారుని] ప్రిశ్నలడగమంటున్నాను పంతులుగారు.

ఘబే—(అగుమని చేతితో సంజ చేయుచు) బాదపూజలవంకఁ జూచుచున్నాఁడు.)

క్రిష్ణ—(యోగివంకచూచి) తమకు భావ్యతాంతి అయినదా?

యోగి—[వీరాస్వామివంకఁ జూచుచు తనలో] నాశాంతిమాటయిన కందుకు? ఇదిచెప్పితిమా, ఇంకనీ భార్య కన్నేండ్లనికూడా అడిగేట్లున్నాఁడు- వీరాస్వామి యేమిమాట్లాడడు- ఏమి చేయును? [అనికన్నులు మూసికొనుచున్నాఁడు]

వీరా—[రూపాయలను ఘబేదారుకుఁ దెలియకుండఁ గీయుఁజూచుచున్నాఁడు]

జను—వీరయ్యా, వూరికే అలాగురుశోధన కారంభించావు- మనకెందుకు? సాధులకంటె మనకెక్కువ తెలుస్తుంద నామహాయోగి- మఱికొందఱు—300 ఏండ్లనూట మల్లుకు నిజంగాదు వడసారము ౪0 ఏండ్లయినాతిన్న గాలేవు-

జను—యోగి సిద్ధియే యీదులో అయితే ఎన్నాళ్ళున్నా ఆ కాయ మేవుంటుంది అదితెలియక ఆపచారపుమాటలు యెందుకని దోషమువడిగట్టుకుంటాయి?

కొందఱు—300 యేండ్లనూటే నిజమయితే తల్లికోటయుద్ధము, రామరాజు సమాచారము తెలుసునేమో?

జను—అదితెలియకపోతే యేండ్లులేనట్టేనా! నాకు యేభయియేండ్లు ఇప్పుడుజరుగుచున్న బోయరుయొద్దమేమిటో తెలియదు అందుకనినాకింక ౫0 యేండ్లులేనట్టేనా? లేకపోతే చూశానంటే మట్టుకులాభమేమిటి?

కొంద—ఎంత సేపుచూచినా మాట్లాడడు ఇది మోసముగా వున్నది పయిగా బెజవాడరెయిలుమీఁద వస్తాడని యిదివఱకనుకున్నా

రు ఈయనప్రొద్దున్నే వచ్చాడు.

మఱికొం—వుండండి వుండండి కాలవమీద సవారివస్తున్నది.

(అప్పుడు కాలవగట్టున జనులతోఁబరమహంసయు,

శిష్యుఁడుతామప్పయు వచ్చుచున్నారు)

క్రిష్ణ—ఎవరిదది [అని కేకవేయుచున్నాడు]

జను—స్వామిలవారిది [అనిచెప్పుచున్నారు]

పర—ఏమిటి ఆకలకలము!

జను—మూఁడు వందలయేండ్ల మహాయోగి వచ్చి దిగాడు. తీర్థప్రజ  
సాగింది.

రామప్ప—(ఆశ్చర్యపడుచు) ఎవరాయన?

పర—మనము వారిదర్శనము చేసిపోదాము.

రామ—(తనలా) ఔరా! ఎవ్వఁడో రాబట్టే యెంతో జనమువస్తుంద  
నునుంటే రాలేదు - ఇదియేదోవున్నది [ప్రకాశముగా] అక్క  
టలేదు- తమ దర్శనానికే వస్తారు- మనము బసలోకి పోదాము  
పదండి-

పర—అక్క-అలేదు మనముపోయిచూచి తర్వాతబసలోకి పోదాము  
పదండి-

(అందరువచ్చుచున్నారు)

(జనులు, ఎక్కడివారక్కడ దారిదీయుచున్నారు)

యోగి—[వారినిఁజూచి భయపడి మూఁఛబోవుచున్నాడు]

రామ—నమస్కారము (అనిపాదప్రణామముఁ జేయుచున్నాడు)

పర--(చూచి) తమదేయాశ్రమము?

క్రిష్ణ—ఈయోగి మహాయోగ సమాధిలో నున్నాఁడు అని (చూపు  
చున్నాడు)

వీరా—[దిగులుతోఁ దనలో] అయ్యో! ఇంక నేనుదాటేయెత్తు తేదు.  
యోగిరానేవచ్చాడు పయిగా యీపాడుమందాకొడుక్కిమూ  
ర్చకూడా యిప్పుడేవచ్చింది ఏ ఆశ్రమమంటే యేమి చెప్పను?  
వారుమహా అసాధ్యులుగా నున్నారు. (ప్రకాశముగా) వారిది  
యోగాశ్రమము.

పర—[ఁవ్వుచున్నాడు]

రామ—యోగాశ్రమమని కూడా ఒక ఆశ్రమము బయలుదేరిందీ?  
యేమి కాలమహిను!

వీరా—[ధైర్యముఁజెచ్చుకొని] వారిప్పుడు మాట్లాడరు. ఇది సమాధి  
కాలము.

మఠే—(వీరాస్వామితో, ఏమియో జెవిలో చెప్పుచున్నాడు.

వీరా—వుండవయ్యా? సమయం అసమయం ఎఱగవు అవతల ఎంత  
గం దగోళంగావుంది.

మఠే—ఇది బాగుంది ఇయ్యవలసినదానికి చిరాకుపడతావేం.

వీరా—[యోగినిచూచి] చూడూ ఆయన యెలా నురుగులు గ్రక్కు  
చున్నారో.

మఠే—ఆచురుగులు గిరుగలు నాకుపనికిరావు. ఇవ్వవలసినది యిచ్చి  
కదులు- లేకపోతేబాగాసాగదు.

జను—[నురుగులు గ్రక్కుచు వాలిపోయినయోగి నాశ్వాసించు చు  
న్నారు- పంగలకర అంగవస్త్రము నీడిపోవుచున్నవి]

లక్ష్మ—(పరకాయించిచూచి) [తనలో] ఇతఁడు మనవూరి వెంకన్న  
వలెవున్నాడు- అవును వాడూ మూర్ఖులతోనము తల గడ్డము  
పెంచాడు (దగ్గరకువచ్చి మొలత్రాటికికట్టియున్న తాయెత్తుచూ  
చి,) అవును నిజముగాతఁడే, నోటనురుగుకూడా వస్తూవున్నది  
ఇది సమాధిగాదు మూఁఛ ఇకనితనికి చన్నీళ్ళుపోయకపోతే నిజ  
ముగా సమాధికట్టవలసివచ్చేటట్టైంది. (ప్రకాశముగా) అయ్యో

ఇది సమాధిగాదు మూర్ఖులొగము. తెండిచన్నీళ్ళు చచ్చిపోతా  
దు (అని అరచుచున్నాడు.)

వీరా—ఆఁ. ఆఁ. ఎంత అపరాధము. ఎందుకీవోషముమాటలు, ఇది

హఠయోగసిద్ధి మీకు తెలియదు. (అనివాదించుచున్నాడు.)

లక్ష్మ—ఇతఁడు మావెంకయ్య వే నెఱుఁగుదును ఇతఁడు యోగికాడు  
వల్లకాడుగాదు. (అనిదగ్గిరకువచ్చుచున్నాడు)

వీరా—భయపడుచు పారిపోజూచుచున్నాడు.]

ఘటే—(వెంటనేపోయి పట్టుకొనుచున్నాడు.)

లక్ష్మ—[నీళ్ళుచల్లి లేవనీయుచున్నాడు. యోగి నురగ గ్రహములను  
డ జనులందఱు ఖిన్నులైలేచి ఘటేదారు వీరాస్వామి పోట్లాట  
లోనికి పోవుచున్నారు.]

వీరా—ఇందులో నీతాతసొన్నేమిలేదు.

ఘటే—నోరుమిగిలితివా అంతేతన్ని యీడుస్తాను జాగ్రత, తరువాత

నీతాతయెవడు అడ్డునువస్తాడోచూస్తాను.

వీరా—[గులబరించుకొని జనములోపడుచు] కొట్టుతున్నాడుకొట్టు  
తున్నాడు (అని కేకలువేయుచున్నాడు)

యోగి—[చన్నీళ్ళుచేతమూర్ఛ జేరి లేవనత్తువలేక పడుచు తనయిల్లను  
కొని] అన్నయి గోధుంజావ గోధుంజావ ఏమేడుస్తున్నారు  
ఒకేపు నీవెక్కడికెళ్ళావు (అని కేకలువేయుచున్నాడు)

(పరమహంస జనులు పకపకనవ్వుచున్నారు)

లక్ష్మ—(వెంకన్నచచ్చె, వెంకన్నచచ్చెనని గంజిపోయుచు] వెంకన్నా!  
యోగివెప్పుడైనావురా.

యోగి—(భయపడుచులక్ష్మయ్యనుచూచుచు గజగజవడకుచున్నాడు)

పర—పూర్వాశ్రమస్థులి గలిగినవా?

రామ—చిత్తము కొంచెము సేపుంటే చచ్చిపోవును.

[జనులునవ్వుచున్నారు.]

లక్ష్మ—ఓరి నీయోగంకాలిపోనూ నీకీరోగంయేమిరా ఎవ్వలైనపిచ్చ

దయ్యాలకుపెట్టలేదుగద.

యోగి—(భయపడుచు నటునిటుచూచుచున్నాడు)

లక్ష్మ—నీకుభయంలేదు చెప్పు.

యోగి—నేనీఖర్తమేమియెఱుగను దారినితిరసతిబోతూవుంటే వీరా  
స్వామి అని ఒకఁడువచ్చి నీకుడబ్బవస్తుంది. నీవువూరికేకన్న  
లుమానుకొని కూర్చోమన్నాడు.

[పరమహంస, జనులు, అవధూత అందఱునవ్వుచున్నారు.]

అవ—చూశారా కృష్ణారావుగారూ! ఎంతమాయజరిగిందో ఇదియేదో  
ఘబేదాగుచేసిన భడవాపని అయివుంటుంది

లక్ష్మ—అయితే నీవెందుకు యీతిండిటిప్పులు లేకుండా మాడి కూర్చు  
న్నావు.

రామ—పరమహంసగారు! తమకు దనుచెయ్యండి పెడదాము.

[బసలోకి]

పర—కొంచెము వినోదము చూచిపోదాము మఱి యిట్టివిచి తము  
లుకనుబడవు

రామ—అయ్యో! నేనెంతమూర్ఖుడను నిష్కరణముగా పాదప్రణా  
మముచేసితిని.

పర—అందుకని చింతిల్లసనిలేదు ప్రతిజీవుఁడు భగవద్దేవుఁడు.  
కామముతోచేయని ప్రతిక్రియయు ద్విగుణీకృతఫలములిచ్చునని  
గదా శ్రీకృష్ణులవారుచెప్పిరి.

యోగి—నేనేమయెఱుగను అదుగో ఆఘబేదాగు దగ్గిరవున్న అతనిని  
పట్టుకుంటే అంతా తెలుస్తుంది.

లక్ష్మ—కొందఱు ఘబేదారు చగ్గిరవున్న సిద్ధైయ్య గురువును పట్టు  
కొనిపోవుచున్నారు.

యోగి—అబ్బే! ఇతను కాదు - అదుగో ఆ లావుపాటి ముక్కాయన  
నుతీసికొనిరా

సిద్ధ— నేనేపాపమొగనయ్యా ! పంతులుగాదూ మాట్లాడలేమి?

పంతు— ఇంటికిఁబారిపోవుచున్నాఁడు)

లక్ష్మ—ఇతఁడేనా ?

యోగి—ఇతఁడే.

[అప్పుడు వెంకాయ, నాగరత్నము సాయంత్రము  
నీళ్ళకుబయలు దేరుచున్నారు.]

వెంకా--ఇదుగోనమ్మాయివదినా! అంతాచిరిగివస్తున్నాను - మహాతమా  
షాగావుంది. ఒక్కమాటలానమ్మా యేమిటోచూచివత్తాము.

నాగ—ఏమింది, ప్రొద్దుననచ్చాడన్న యోగివట్టిదొంగట, ఎవఁడో  
వకఁడు మంత్రాంగం చేసి యింత గల్పదగోళం చేశాడట - పో  
నీపద.

వెంకా—అయ్యో! జనం అంతా ఎవరో ఆయనదుట్టావున్నారే?

నాగ--ఆయనేనిజమయిన పరమహంసఁట.

వెంకా--చూడుచూడు. అదుగోనలుగురుమహామ్యులు పట్టుకున్నారే-  
అతణ్ని చూడూ! నాగరత్నం! ఇతఁడే సుమా మన్ని పంతుని ద  
గ్గఱ తేటిపారఁజూచినవాఁడు.

నాగ—నిజమే. ఎంత అసాధ్యుఁడో! చూడు యెంద రెందరిని తె  
ప్పించి--ఁడో! గొప్పశక్తిగలవాఁడు.

లక్ష్మ—నీ వెఱుంగకపోతే అమాయకుఁడు మావెంకన్న యింతయింద్ర  
జాలం చెయ్యలేడు ఏంవెంకన్నా అడగజేం.

యోగి--[హీనస్వరముతో] నీవుగాదూనన్నిందులోకిదింపింది అన్నం  
నీళ్ళూకూడా పేకుండా చేశావు. మొదలేమాట్లాడవేం? ఇంచా

కా యోగో పాలూపంచదారా గూడా యిస్తే పూడలాక్కోలేనూ?

వీరా—రామరాను నే నేపాపమెఱుంగను. నీవుమహాయోగినిని చెప్పి తేగామా నేనునమస్కారముచేసి దగ్గరకువచ్చింది?

యోగి—ఓరిదొంగముండాకొడకా! నీవుగాదట్రా నాకీ పంగలకట్ట తెచ్చింది?

సిద్ధె—[పంగలకట్టజూచి తనలో] వీయ్యో! నాది యీపంగలకట్ట ఇదియిక్కడికేలావచ్చింది. ఇప్పుడుగనుక నాదంటినా నన్నుగూడా హంగామాచేస్తారు. [ప్రకాశముగా] ఘబేదాయా! ఈకట్ట యెప్పుడుతెచ్చావు?

[ఘబే—చెవిలో నేమియో చెప్పుచున్నాడు.]

[సిద్ధె—చేతితోనోరు మూసుకొనుచున్నాడు.]

వీరా—పంగలకట్ట నేనుచూడనేలేదు.

యోగి—పోనీనాగుడ్డలునాకుతే. [అనిమూటలాగుచున్నాడు.]

లక్ష్మ—[వీరాస్వామిని రెక్కలుకట్టియాడుచున్నాడు.]

జనులు—[కలకలః ప్లవచున్నారు.]

వీరా—[బ్రతిమాలుకొనుచు లక్ష్మయ్యచెవిలో నేమియో చెప్పుచు) బుద్ధి వచ్చినది. [చెంపలు వాయింతుకొనుచున్నాడు.]

పర—[నవ్వుచుబయలుజేరి బసకుఁ బోవుచున్నాడు. జను లాగున వెంటఁజనుచున్నారు.]

ఘబే—[పోవుచు] సిద్ధెయ్యా! చూశావా! నాకెలా జరిగిందో? మాయముండాకొడుకు ప్రొద్దున్నె వచ్చి నీవు సహాయము చెయ్యాలని బ్రతిమాలుకొని సగము యిస్తానన్నాడు.

సిద్ధె—ఝూటాకోరు ముండాకొడుకు. ఎందఱిలో బుట్టలోబెట్టిన నేమోసపోయినావేం? వూరికే మోసము గాకుండా నిష్కారణముగా నాపంగలకట్టకూడా పాడుచేస్తవి.

ఘటే—ఇప్పుడుమనం యేంచేస్తే వాడుచిటుతాడో చూస్తూ?

సిద్ధె—నీపుణ్యమాయరిగాని ఇంకవాణ్ణి వదిలిపెట్టా-పైగామనం గూడా యీమాదర్శనీలో చేరామని తెలిస్తే మనకున్న గౌరవం గూడా పోతుంది- ఇక్కడికయినదేమో ఆయింది నోరుమూసుకొని వూరుకొందాము.

ఘటే—ఇవాళ నేవట్టి సాట్టిప్పివేలేచాను వాడు మొద్దు ముండాకొడుకు ఆపెనుగులాటలో నావళ్ళంతా హూనహూనమయ్యేటట్టు నలగబొడిచాడు నరనరంయిప్పుడు నలుపు పెట్టుతున్నది.

సిద్ధె—అన్నీ మనమనుకున్నట్లుసాగవు. మనకెందుకు ఇంకయిలాగంటి పాడున్యవహారాల్లోకి దిగనద్దు. నామట్టుకు మొన్నటి వ్యవహారముతో సిగ్గువచ్చింది. అకేసులోనుంచి దాటి యివతలవూడిపడితినా యింక వేదాంతమాని ఇంత వైద్యమన్నా చేసుకొని బ్రతుకుతాను.

ఘటే—ఇంటికిపద ఇంక అపరమహంస దగ్గరకువద్దు మనపంతులుసమయంలో దాటాడు.

సిద్ధె—ఏలాగయినా బ్రాహ్మలనునమ్మగూడదు- మన్నిరక బెట్టితనుచూడూ యేలాజారేడో?

ఘటే—ఆయనయెప్పుడూ అలాగేచేస్తాడు నేనంటే పూర్ణోమునుపెంతో గౌరవం- ఈవేదాంతంలోకి దిగినప్పటినుంచీ, సరిగామాయెంట్లో ఆడవాళ్ళే నన్నుజూస్తే భయపడుచున్నారు.

సిద్ధె—నీవిప్పుడయినా గంజాయిమానితే బాగుపడవచ్చు-

ఘటే—పంతులుతగుడుకూడా నేర్పాడు దానితోయెక్కడడబూబుచాలకచస్తున్నాను-

సిద్ధె—[వెనుకకుఁజూచి] జనంసద్దుకుంది అడుగోవీరాస్వామి పారిపోతున్నాడు.



మబే - పిల్లిపోగు పిల్లిపోగు పిట్టగీర్చినదన్నట్లు ఆలక్ష్యయ్యకు దక్కిన వి అదూపాయలన్నీ.

సిద్ధ - అతడు బేదిరసుమీదవచ్చినపోలీసువుద్యోగస్తుడు కాడుగదా!

మబే - ఏమో నేనాయనవంక తిన్న గాచూడనేలేదు.

సిద్ధ - ఈసాటికి యింటికివర, పొర్లిస్తున్నానుతున్నది చాలు ఇంకయి యింటివాటికి వెళ్ళవద్దు. బుద్ధివచ్చింది.

(అందఱు నిష్క్రమించుచున్నారు)

(అక్కడబసలోపరమహంసయిట్లు చెప్పుచున్నాడు)

పర - జనులారా! ఈలోకములో మోసమొకగొప్ప వృత్తిగా నవలం బింపబడుచున్నది. నేడుకన్న లారాజరిగిన మోసమునుజూచితిరి గదా? లోకలోచనమునకు వివేకములేదు. వలయునప్పుడు ధీమం తులకును వివేచనోచిత విజ్ఞానము కొంతగానున్నది గడ్డము, గోళ్ళు, కుంకుమబొట్లను జూచి మహామోగు లనుకొని మోస పోవుచున్నారు. జనులు విపరీతముగాఁ జెప్పుకొనుమాటలు క జ్ఞానకణికగావింటిని. అంతటపక్షదనిన నింతటబక్షదని లో కులూరక నమ్మియితరులను నమ్మింపజూతురు మిట్టవేదాంతమున కు సద్యోఫలితములగుపడుచు నేయున్నవి. కింక. శింక ఏండు నాకులేవు. ఎవ్వరోమిస్తులను మోసముజేయుటకీ వాడుక వేసి రి. అనిపట్టుకుని మీరందఱు భ్రమపడి పోవుచున్నారు. అనే కులు దుర్మార్గులు వేదాంతమని మిషపెట్టి కుదదొంగలై. స్త్రీలను జేఱుచుచున్నారు. జనులీదురభ్యాసమును దొలగించుకొనినఁగా ని సంఘాభివృద్ధికానేరదు.

[అనినిష్క్రమించుచున్నారు]

జనులెల్లరుఁ దాముజూచిన చిత్రకథను జెప్పుకొనుచుఁ దమతమ గృహములకుఁబోవుచున్నారు.

సంపూర్ణము.

# Ready for Sale !

## ప్రహసనములు.

౧. చమత్కారన్న హాస్రహసనము.	౦-౨-౦
౨. మహామోగరహస్యప్రహసనము.	౦-౨-౦
౩. విధక్షోవివాహాప్రహసనము.	౦-౨-౦
౪. నిరపవాదప్రహసనము	౦-౨-౦
౫. మద్యపానప్రహసనము.	౦-౨-౦
౬. పల్లెటూళ్ళపట్టుదలలు.	౦-౨-౦

### ప్రత్యేక ముద్రితకౌఱు.

౧. స్త్రీలపాటలు ౧ భాగము. ౨౪౦ పేజీలు.	౦-౧౨-౦
౨. స్త్రీలపాటలు ౨ భాగము. ౨౪౦ పేజీలు.	౦-౧౨-౦
౩. స్త్రీలపాటలు ౩ భాగము. ౨౪౦ పేజీలు.	౦-౧౨-౦
౪. కాశీమజిలీలు ౧ భాగము. ౪౦౦ పేజీలు.	౧-౦-౦
౫. కాశీమజిలీలు ౨ భాగము. ౪౦౦ పేజీలు.	౧-౦-౦
౬. శిశుసంజీవని.	౦-౪-౦

